

കേരള സംസ്ഥാന സഹകരണ കാർഷിക ഗ്രാമ വികസന ബാങ്കിന്റെ നവകേരളീയം കുടിശ്ശിക നിവാരണ പദ്ധതി - (ഒറ്റത്തവണ തീർപ്പാക്കൽ പദ്ധതി) - 2023

കേരള സംസ്ഥാന സഹകരണ കാർഷിക ഗ്രാമ വികസന ബാങ്കിന്റെ കർമ്മപദ്ധതിയുടെ ഭാഗമായി പ്രാഥമിക ബാങ്കുകളുടെ കുടിശ്ശിക ശതമാനം കുറച്ചുകൊണ്ടു വരുന്നതിനും നിഷ്ക്രിയ ആസ്തി താഴ്ത്തിക്കൊണ്ടുവരുന്നതിനുമായി നവകേരളീയം കുടിശ്ശിക നിവാരണം ഒറ്റത്തവണ തീർപ്പാക്കൽ പദ്ധതി - 2023(OTS 2023) നടപ്പിലാക്കുവാൻ തീരുമാനിച്ചു.

I. പദ്ധതിയുടെ കാലാവധി

01.02.2023 മുതൽ 31.03.2023 വരെയുള്ള കാലയളവിൽ മാത്രമായിരിക്കും പദ്ധതി നിലവിലുണ്ടാവുക.

II. പദ്ധതി ബാധകമാകുന്ന വായ്പകൾ

a. കേരള സംസ്ഥാന സഹകരണ കാർഷിക ഗ്രാമ വികസന ബാങ്കിൽ അഫിലിയേറ്റ് ചെയ്തിട്ടുള്ള പ്രാഥമിക സഹകരണ കാർഷിക ഗ്രാമ വികസന ബാങ്കുകൾ വഴി വിതരണം ചെയ്ത 31.01.2023 വരെ കുടിശ്ശികയായ ഹ്രസ്വകാല, മദ്ധ്യകാല, ദീർഘകാല വായ്പകൾക്ക് ഈ പദ്ധതി പ്രകാരമുള്ള ആനുകൂല്യം ലഭ്യമാകുന്നതായിരിക്കും.

b. സാധാരണ വായ്പ, കാർഷിക കാർഷികേതര വായ്പ (NFS) ഭവന വായ്പ, Consumer, 2nd hand vehicle , Jewel purchase loan, Traders, NCDC KCC, NABARD KCC വായ്പകൾ ഇവ ഈ പദ്ധതിയിൻ കീഴിൽ ഉൾപ്പെടുത്താവുന്നതാണ്. ഇതോടൊപ്പം ഗഹാൻ കാലാവധി കഴിഞ്ഞ Cash Credit വായ്പകൾ കൂടി ഈ പദ്ധതിയിൻ കീഴിൽ ഉൾപ്പെടുന്നതാണ്. Cash Credit വായ്പയിലെ മുതൽ പലിശ ബാക്കി നിൽപ്പ് കണക്കാക്കുന്നത് സംബന്ധിച്ച് വായ്പ ഉപനിബന്ധന വ്യവസ്ഥകൾ കർശനമായും പാലിക്കേണ്ടതാണ്.

c. കുടിശ്ശികയായതു കാരണം foreclose ചെയ്ത വായ്പകളും ജപ്തി നടപടി തുടങ്ങിയ വായ്പകളും ജപ്തി നടത്തി സെയിൽ കൺഫർമേഷൻ കിട്ടിയ വസ്തുക്കളും ഈ പരിധിയിൽ വരുന്നതാണ് ഇത്തരം കേസുകളിൽ ജോയിന്റ് രജിസ്ട്രാറുടെ അംഗീകാരം വാങ്ങി ടി വസ്തുക്കൾ യഥാർത്ഥ ഉടമസ്ഥന് തിരികെ നൽകാവുന്നതാണ്.

d. (i) മുൻകാലങ്ങളിൽ ഇത്തരം പദ്ധതികളിൽപ്പെടുത്തി ആയതു വരെയുള്ള കുടിശ്ശിക മുതലും പലിശയും ഇളവുകളോട് കൂടി അടച്ചു തീർക്കുകയും ആയതിനുശേഷം വീണ്ടും ക്രമമായി അടയ്ക്കാതിരിയ്ക്കുകയും ചെയ്യുന്ന വായ്പക്കാർക്കും, തുടർച്ചയായി അദാലത്തിൽ ഹാജരാകുകയും അദാലത്ത് തീരുമാനമനുസരിച്ച് പ്രവർത്തിക്കാതെ വരികയും ചെയ്യുന്ന വായ്പക്കാർ ഈ പദ്ധതി പ്രകാരമുള്ള ആനുകൂല്യത്തിന് അർഹതയുണ്ടായിരിക്കുകയില്ല.

e. ഏതെങ്കിലും നീതിന്യായ കോടതിയുടെ പരിഗണനയിലിരിക്കുന്ന വായ്പകളും ഉയേകക്ഷി സമമതപ്രകാരം തീർപ്പ് കല്പിക്കണമെങ്കിൽ ടി വായ്പാ കണക്കും ഈ പദ്ധതിയിൽ കീഴിൽ ഉൾപ്പെടുത്താവുന്നതാണ്. അപ്രകാരം തീർപ്പാക്കിയ വിവരം കോടതിയെ രേഖാമൂലം അറിയിക്കേണ്ടതാണ്.

f. കൂടുതൽ കാലപ്പഴക്കമുള്ള ആർബിട്രേഷൻ/എക്സിക്യൂഷൻ കേസുകൾ ഉൾപ്പെടുത്തുന്നതിന് പ്രത്യേക പരിഗണന നൽകേണ്ടതും പരമാവധി തീർപ്പാക്കേണ്ടതുമാണ്. ആർബിട്രേഷൻ/എക്സിക്യൂഷൻ കേസുകൾ ഒറ്റത്തവണ തീർപ്പാക്കൽ പദ്ധതിയിൽ ഉൾപ്പെടുത്തേണ്ടത് സെയിൽ ആഫീസറുടെ ചുമതലയാണ്. ഏതെങ്കിലും കാരണവശാൽ ഫയലുകൾ ഉൾപ്പെടുത്തിയിട്ടില്ലെന്ന് പിന്നീട് ശ്രദ്ധയിൽപ്പെടുന്നപക്ഷം ബന്ധപ്പെട്ടവർക്കെതിരെ നടപടി സ്വീകരിക്കാവുന്നതാണ്.

III. പദ്ധതിയുടെ പ്രവർത്തന രീതി

31.01.2023 വരെ കുടിശ്ശികയായിട്ടുള്ള വായ്പകളിൽ മുഴുവൻ പിഴപ്പലിശയും മറ്റ് അനാമത്ത് ചെലവുകളും ഒഴിവാക്കി കുടിശ്ശികയായ ദിവസം മുതൽ താഴെപ്പറയുന്ന നിരക്കോ ഗഹാൻ നിരക്കോ ഏതാണ് കുറവ് ആ നിരക്കിൽ കുടിശ്ശികയായ മുതലും പലിശയും ഒന്നിച്ചുടച്ച് വായ്പ റെഗുലറൈസ് ചെയ്യാവുന്നതാണ്. പ്രാഥമിക ബാങ്കുകൾ ലേലത്തിൽ പിടിച്ച ലേല വസ്തു യഥാർത്ഥ വായ്പക്കാരൻ ലേല സംഖ്യയോടൊപ്പം 5% പലിശയും (ലേലം പിടിച്ച തീയതി മുതൽ അടയ്ക്കുന്ന തീയതി വരെ) അടയ്ക്കുകയാണെങ്കിൽ ജോയിന്റ് രജിസ്ട്രാറുടെ അനുവാദത്തോടുകൂടി ടി വസ്തു ടിയാന് തിരികെ നൽകാവുന്നതാണ്. (പദ്ധതി നടപ്പിലാക്കുന്നതുമൂലം പ്രാഥമിക ബാങ്കുകൾക്ക് ഉണ്ടാകുന്ന നഷ്ടം കേന്ദ്ര ബാങ്ക് വഹിക്കുന്നതല്ല)

IV a. സാധാരണ വായ്പ, പദ്ധതിവായ്പ, പദ്ധതിയേതര വായ്പകൾ, (നബാർഡ്

ധനസഹായം ഉള്ള വായ്പകൾ)

<u>അനുവദിച്ച തുക</u>	<u>നിരക്ക്</u>
1. 50,000 രൂപ വരെ	- 9%
2. 50,001 മുതൽ 3 ലക്ഷം വരെ	- 10%
3. 300001 മുതൽ 5 ലക്ഷം വരെ	- 11%
4. 5 ലക്ഷത്തിനു മുകളിൽ	- 11.50%

IV.b. Traders Consumer, 2nd hand vehicle, jewel purchase loan, .Cash Credit, NCDC KCC

1. 50,000 രൂപ വരെ	- 9.50%
-------------------	---------

- | | | |
|----------------------------|---|--------|
| 2. 50,001 മുതൽ 3 ലക്ഷം വരെ | - | 10.50% |
| 3. 3 ലക്ഷത്തിനു മുകളിൽ | - | 11.50% |

IV.c. എന്നാൽ വിവിധ വായ്പകളിൽ ഒരു വായ്പക്കാരന് പരമാവധി നൽകാവുന്ന ആനുകൂല്യം താഴെ പറയും പ്രകാരം നിജപ്പെടുത്തിയിരിക്കുന്നു.

<u>ക്രമ നമ്പർ</u>	<u>അടച്ചുതീർക്കേണ്ട പരമാവധി രൂപയിൽ കുടിശ്ശിക മുതൽ</u>	<u>നൽകാവുന്ന പലിശയിളവ്</u>
-------------------	---	----------------------------

- | | | |
|----|---------------------------|--------------|
| 1. | 1 ലക്ഷം രൂപ വരെ | - പരിധിയില്ല |
| 2. | 1,00,001 മുതൽ 3 ലക്ഷം വരെ | - 1,50,000/- |
| 3. | 3,00,001 മുതൽ 5 ലക്ഷം വരെ | - 1,80,000/- |
| 4. | 500001 ന് മുകളിൽ | - 200000/- |

ഈ പദ്ധതി നടപ്പാക്കുന്നതുമൂലം പ്രാഥമിക ബാങ്കുകൾക്കുണ്ടാകുന്ന നഷ്ടത്തിന്റെ 50% കേന്ദ്രബാങ്ക് വഹിക്കുന്നതാണ്. നഷ്ടം കണക്കാക്കുമ്പോൾ നിയമപ്രകാരം ഈടാക്കാവുന്ന പിഴപ്പലിശ മാത്രമേ കണക്കിലെടുക്കുകയുള്ളൂ.

V. മറ്റ് ആനുകൂല്യങ്ങൾ

1. കാലാവധി കഴിഞ്ഞ ഹ്രസ്വകാല വായ്പകൾക്ക് നില്പ് മുതലും തുല്യമായ തുക പലിശയായും അടച്ചാൽ വായ്പ കണക്ക് അവസാനിപ്പിക്കാവുന്നതാണ്.
2. എന്നാൽ കാലാവധി കഴിഞ്ഞ കാർഷിക കാർഷികേതര വായ്പ അനുവദിച്ച തുക 50,000 രൂപയോ അതിന് താഴെയോ ആണെങ്കിൽ മുതലും ഖണ്ഡിക IV (a) കണക്കനുസരിച്ച് കണക്കാക്കിയ പലിശയുടെ 25% ഉം അടച്ച് കടം കണക്കവസാനിപ്പിക്കാവുന്നതാണ്.
3. എന്നാൽ കാലാവധി കഴിഞ്ഞ വായ്പകളിൽ അനുവദിച്ച തുക 50,000/- രൂപയോ അതിന് താഴെയോ ആണെങ്കിൽ ബാക്കി നില്പ് തുക 10000/- രൂപയോ അതിനു താഴെയോ ആണെങ്കിൽ മുതൽ മാത്രം അടച്ച് കടം കണക്കവസാനിപ്പിക്കാവുന്നതാണ്. ഇപ്രകാരം അനുവദിക്കുന്ന ആനുകൂല്യം ഒരു വ്യക്തിയുടെ പരമാവധി 2 വായ്പകൾക്ക് മാത്രമേ ലഭിക്കുകയുള്ളൂ.
4. (a) എന്നാൽ കാലാവധി തീർന്നതും പലിശ മുതലിനൊപ്പം വരാത്തതുമായ വായ്പകൾ കാലാവധി വരെ ഗഹാൻ നിരക്കും കാലാവധിക്കുശേഷം ഖണ്ഡിക IV(a) IV(b) എന്നിവയിൽ പറഞ്ഞ നിരക്കിലും കണക്കാക്കിയ മൊത്തം പലിശയുടെ 75% കൂട്ടി തിരിച്ചടച്ച് കടം കണക്ക് അവസാനിപ്പിക്കാവുന്നതാണ്.

(b).കാലാവധി കഴിഞ്ഞ Traders വായ്പകളിൽ മുഴുവൻ മുതലും, പലിശനിൽപ്പിന്റെ 50% കൂടി അടച്ചു കണക്ക് അവസാനിപ്പിക്കാവുന്നതാണ്. എന്നാൽ കേന്ദ്ര ബാങ്കിന്റെ വിഹിതം Clause IV(C) പ്രകാരം പരിമിതപ്പെടുത്തിയിരിക്കുന്നു.

5. മരണമടഞ്ഞവരുടെയും വായ്പയെടുത്തിന് ശേഷം കാൻസർ, ഹൃദ്രോഗം, തളർവാതം, കിഡ്നി സംബന്ധമായ അസുഖങ്ങൾ മാനസിക രോഗം അപകടങ്ങൾ മൂലം ഉണ്ടാകുന്ന പൂർണ്ണ ശാരീരിക വൈകല്യം എന്നിങ്ങനെ മാറാരോഗം ബാധിച്ചവരുടെയും രണ്ട് ലക്ഷം രൂപ വരെയുള്ള വായ്പകൾ ആ കുടുംബത്തിലെ ആശ്രിതർ ഈ പദ്ധതി കാലയളവിൽ വായ്പ തിരിച്ചടയ്ക്കുകയാണെങ്കിൽ റിസ്ക് ഫണ്ട് ആനുകൂല്യം ലഭിക്കുന്ന തുക കഴിച്ച് (above Rs.200000/-) ബാക്കി നില്പ് വായ്പയുടെ പലിശ ഖണ്ഡിക IV ൽ പറഞ്ഞ പ്രകാരം മരണപ്പെട്ട /മാറാരോഗം പിടിപ്പെട്ട തീയതി വരെ കണക്കാക്കി കടം അവസാനിപ്പിക്കാവുന്നതാണ്. റിസ്ക് ഫണ്ട് ആനുകൂല്യം ലഭിക്കാത്തവർക്ക് ഖണ്ഡിക IV ൽ പറഞ്ഞ പ്രകാരം ദുരന്തം സംഭവിച്ച ദിവസം വരെ പലിശ കണക്കാക്കി അതിന്റെ 50% മുതലിനൊപ്പം ഒന്നിച്ചടച്ച് കടം കണക്കവെസാനിപ്പിക്കാവുന്നതാണ്.

6. മരണമടഞ്ഞവരുടേയും മേൽ പറഞ്ഞ മാറാരോഗം മൂലമോ പൂർണ്ണ ശാരീരിക വൈകല്യം സംഭവിച്ചവരുടേയോ വായ്പകൾ 2 ലക്ഷത്തിനു മുകളിലാണെങ്കിൽ അപ്രകാരമുള്ള കുടുംബത്തിലെ ആശ്രിതർ അടയ്ക്കേണ്ടതായ വായ്പ ഖണ്ഡിക IV ൽ പറഞ്ഞ പ്രകാരം പലിശ കണക്കാക്കി അതിന്റെ 50% പലിശ മുതലിനൊപ്പം ഒന്നിച്ചടച്ച് കടം കണക്കവെസാനിപ്പിക്കാവുന്നതാണ് . റിസ്ക് ഫണ്ട് തുക ലഭിക്കുന്ന വായ്പകൾക്ക് ആ തുക കഴിച്ച് ബാക്കി തുകയുടെ പലിശ ഖണ്ഡിക IV ൽ പറഞ്ഞ പ്രകാരം കണക്കാക്കി അതിന്റെ 50% മുതലിനൊപ്പം ഒന്നിച്ചടച്ച് കടം കണക്കവെസാനിപ്പിക്കാവുന്നതാണ്.

7. വായ്പ എടുത്തതിന് ശേഷം വായ്പക്കാരന്റെ ആശ്രിതർക്ക് ഖണ്ഡിക V (5) ൽ പറഞ്ഞ പ്രകാരം അസുഖങ്ങൾ മൂലം പൂർണ്ണ ശാരീരിക വൈകല്യം/മരണം സംഭവിച്ചതു കാരണം വായ്പ കുടിശ്ശിക ആയാൽ , ഖണ്ഡിക IV ൽ പറഞ്ഞ പ്രകാരം പലിശ കണക്കാക്കി 50% പലിശ അടച്ച് മുതൽ പരമാവധി 5 വർഷം കാലയളവിലേയ്ക്കോ അല്ലെങ്കിൽ ബാക്കി നില്പ് വായ്പാ കാലാവധി വരേയോ റീ ഷെഡ്യൂൾ ചെയ്ത് തീർപ്പാക്കേണ്ടതാണ്.ഇത്തരത്തിൽ റീഷെഡ്യൂൾ ചെയ്യുമ്പോൾ നിലവിലെ പലിശ നിരക്ക് ബാധകമാണ്.

8. ഖണ്ഡിക V ൽ 5,6,7 എന്നിവയിൽ പറഞ്ഞിട്ടുള്ള ആനുകൂല്യം നൽകുന്ന വായ്പകളുടെ 31.01.2023 വരെയുള്ള പലിശ കണക്കാക്കി ആ നഷ്ടത്തിന്റെ 50% മാത്രമേ കേന്ദ്ര ബാങ്കിൽ നിന്നും ലഭിക്കുകയുള്ളൂ.

ഇപ്രകാരം ആനുകൂല്യം ലഭിക്കുവാൻ വായ്പക്കാരൻ അല്ലെങ്കിൽ ആശ്രിതൻ മരണ സർട്ടിഫിക്കറ്റ് /രോഗ ചികിത്സയുടെ വിശദമായ ഡോക്ടർ സർട്ടിഫിക്കറ്റ് /ശാരീരിക വൈകല്യം തെളിയിക്കുന്ന സർട്ടിഫിക്കറ്റ് എന്നിവ അതാത് പ്രാഥമിക ബാങ്കുകളുടെ അദാലത്ത് കമ്മിറ്റിക്ക് സമർപ്പിക്കേണ്ടതാണ്.

മേൽപ്പറഞ്ഞ നിബന്ധനകൾക്ക് വിധേയമായി പ്രാഥമിക ബാങ്ക് വായ്പകൾ തീർപ്പുകൾ ലഭിക്കുകയാണെങ്കിൽ അപ്രകാരമുള്ള വായ്പകൾ കാർഷിക ബാങ്കുതലത്തിൽ റീജിയണൽ മാനേജർ,പ്രാഥമിക ബാങ്ക് പ്രസിഡന്റ് ,സെക്രട്ടറി,അഗ്രികൾച്ചറൽ ഓഫീസർ എന്നിവർ ഉൾക്കൊള്ളുന്ന ഒരു കമ്മിറ്റി ബന്ധപ്പെട്ട രേഖകൾ ഉൾപ്പെടെ പരിശോധന നടത്തി ബോധ്യപ്പെടുത്തേണ്ടതാണ് . ഇത്തരം കേസുകളിൽ ആവശ്യമെങ്കിൽ നിലവിലുള്ള മാനദണ്ഡങ്ങൾക്കനുസരിച്ച് പ്രാഥമിക ബാങ്കുകൾക്ക് പുതിയ വായ്പ അനുവദിക്കാവുന്നതാണ്.

9. 01.04.97 ന് മുമ്പ് അനുവദിച്ച കാർഷിക കാർഷികേതര വായ്പയെടുത്ത വായ്പക്കാർക്ക് , നിലവിൽ പലിശ നിരക്ക് എത്ര തന്നെ ആയിരുന്നാലും പിഴപ്പലിശയും മറ്റു അനാമത്തു ചിലവുകൾ ഒഴിവാക്കി കുടുശ്ശികയായ തീയതി മുതൽ 8% സാധാരണ പലിശ നിരക്കിൽ അടച്ച് കടം കണക്കവസാനിപ്പിക്കാവുന്നതാണ്. ഇപ്രകാരമുള്ള വായ്പകളും ഖണ്ഡിക IV ന്റെ പരിധിക്കു വിധേയമായിരിക്കും.

10. കുടുശ്ശികയായിരുന്ന വായ്പകൾ ഒറ്റത്തവണ തീർപ്പാക്കൽ പദ്ധതിയിൽ അടച്ചു തീർക്കുന്ന വായ്പക്കാർക്ക് ആവശ്യമെങ്കിൽ നിയമാനുസൃതമായ നടപടിക്രമങ്ങൾ പാലിച്ചു പുതിയ വായ്പ അനുവദിക്കുന്നതിന് നടപടി സ്വീകരിക്കാവുന്നതാണ്. എന്നാൽ ഇപ്രകാരം നൽകുന്ന വായ്പ നിലവിലുള്ള വായ്പ തുകയേക്കാൾ അധികരിക്കാൻ പാടുള്ളതല്ല.

11. പ്രളയ/കോവിഡ് ബാധിതർക്കുള്ള പ്രത്യേക ഇളവുകൾ

പ്രാഥമിക സഹകരണ കാർഷിക ഗ്രാമ വികസന ബാങ്കുകളിൽ നിന്നും വായ്പ എടുത്ത് കുടിശ്ശിക ആയിട്ടുള്ള 2018-19 ലെ പ്രളയ ബാധിത പ്രദേശങ്ങളിലെ പ്രളയ ദുരിതം നേരിട്ടവരും സംസ്ഥാനത്തെ കോവിഡ് ബാധിതരായ വായ്പക്കാരിലും വരുമാനദായകനായ ആശ്രിതൻ മരണപ്പെടുകയോ/ജാമ്യവസ്തു പൂർണ്ണമായും പ്രളയ ദുരന്തത്തിൽ നഷ്ടപ്പെടുകയോ ചെയ്തിട്ടുണ്ടെങ്കിൽ അത്തരം വായ്പക്കാർക്ക് ചുവടെ പറയുന്ന പ്രകാരം പലിശ ഇളവ് നൽകി ഭരണസമിതിയുടെ തീരുമാനത്തിന്റേയും ശുപാർശയുടേയും അടിസ്ഥാനത്തിൽ സംഘംതല കമ്മിറ്റിക്ക് യുക്തമായ തീരുമാനം കൈക്കൊള്ളാവുന്നതാണ്.

ക്രമനമ്പർ	കാലാവധി	പലിശ ഇളവ്
1	1 വർഷം കുടിശ്ശികയായ വായ്പകൾക്ക്	പിഴപ്പലിശ ഒഴിവാക്കി പഴയ പലിശ നിരക്കോ പുതിയ പലിശ നിരക്കോ ഏതാണ് കുറവ് ആയതുപ്രകാരം വായ്പകണക്ക് അവസാനിപ്പിക്കാവുന്നതാണ്.
2	1 വർഷം മുതൽ 3 വർഷം വരെ കുടിശ്ശികയായ വായ്പകൾക്ക്	ക്രമനമ്പർ 1 ൽ സൂചിപ്പിച്ച പ്രകാരം കണക്കാക്കിയ തുകയുടെ പരമാവധി 20% വരെ ഇളവ്
3	3 വർഷം മുതൽ 5 വർഷം വരെ കുടിശ്ശികയായ വായ്പകൾക്ക്	ക്രമനമ്പർ 1 ൽ സൂചിപ്പിച്ച പ്രകാരം കണക്കാക്കിയ തുകയുടെ പരമാവധി 30% വരെ ഇളവ്
4	5 വർഷം മുതൽ 10 വർഷം വരെ കുടിശ്ശികയായ വായ്പകൾക്ക്	ക്രമ നമ്പർ ഒന്നിൽ സൂചിപ്പിച്ച പ്രകാരം കണക്കാക്കിയ തുകയുടെ പരമാവധി 40% വരെ ഇളവ്
5	10 വർഷത്തിനു മുകളിൽ കുടിശ്ശികയായ വായ്പകൾക്ക്	ക്രമ നമ്പർ ഒന്നിൽ സൂചിപ്പിച്ച പ്രകാരം കണക്കാക്കിയതുകയുടെ പരമാവധി 50% വരെ ഇളവ്

മേൽ ഇളവിനുപരിയായി ചുവടെ പരാമർശിച്ചിട്ടുള്ളതിൽ ഖണ്ഡിക 8 പ്രകാരം പ്രാഥമിക കാർഷിക ഗ്രാമ വികസന ബാങ്ക് ഭരണസമിതിക്ക് പ്രളയ / കോവിഡ് ബാധിതരിൽ തുകയായ കേസുകളിൽ കൂടുതൽ ആനുകൂല്യം നൽകാവുന്നതാണ് .

അപേക്ഷിക്കേണ്ടവിധം

- 1 . ഈ പദ്ധതിയുടെ ആനുകൂല്യം ലഭിക്കുന്നതിന് കുടിശ്ശികക്കാർ അതാത് പ്രാഥമിക ബാങ്കുകളിൽ നേരിട്ട് ബന്ധപ്പെട്ട തെളിവുകൾ സഹിതം അപേക്ഷ നൽകേണ്ടതാണ് .
- 2 . സംസ്ഥാന സഹകരണ കാർഷിക ഗ്രാമ വികസന ബാങ്കിന്റേയും പ്രാഥമിക സഹകരണ കാർഷിക ഗ്രാമ വികസന ബാങ്കിന്റേയും ഭരണസമിതിയുടെ അംഗീകാരത്തോടെ ഈ പദ്ധതി നടപ്പിലാക്കേണ്ടതാണ് .
- 3 . ഈ പദ്ധതി പ്രകാരം തീർപ്പാക്കാവുന്ന വായ്പയുടെ എല്ലാ വിവരങ്ങളും അടങ്ങുന്ന രജിസ്റ്റർ എല്ലാ പ്രാഥമിക ബാങ്കുകളും സൂക്ഷിക്കേണ്ടതാണ് .
- 4 . ഈ പദ്ധതിക്ക് ആവശ്യമായ പ്രചാരം ലഭിക്കുന്നതിനുവേണ്ടി വായ്പക്കാരുടേയും പൊതു ജനങ്ങളുടെയും ശ്രദ്ധ ആകർഷിക്കത്തക്കവിധത്തിലുള്ള പരസ്യ പ്രചാരണ നടപടികൾ കേന്ദ്ര ബാങ്കും പ്രാഥമിക ബാങ്കുകളും അടിയന്തിരമായി സ്വീകരിക്കേണ്ടതാണ് .

- 5 . ഈ പദ്ധതി നടപ്പിലാക്കുമ്പോൾ പ്രാഥമിക ബാങ്കുകൾക്കുണ്ടാകുന്ന മേൽ സൂചിപ്പിച്ച പ്രകാരമുള്ള അനുവദനീയമായ നഷ്ടത്തിന്റെ 50% മാത്രമേ കേന്ദ്ര ബാങ്ക് വഹിക്കുകയുള്ളൂ .
- 6 . ഇപ്രകാരം ലഭിക്കുന്ന കണക്കുകൾ മാസാവസാനം പരിശോധിച്ച് ബോധ്യപ്പെട്ട് വേണ്ട ശുപാർശയോടെ റീജിയണൽ മാനേജർമാർ അടുത്ത മാസം 15 ഓം തീയതിക്കകം നിശ്ചിത പ്രൊഫോർമയിൽ കേന്ദ്ര ബാങ്കിന് സമർപ്പിക്കേണ്ടതാണ് .
- 7 . പ്രാഥമിക ബാങ്കുകൾ 31.01.2023 ലെ കുടിശ്ശിക statement തയ്യാറാക്കി സെക്രട്ടറിമാർ certify ചെയ്ത് ഭരണസമിതിയുടെ അംഗീകാരത്തോടുകൂടി അതാത് റീജിയണൽ മാനേജർമാർക്ക് സമർപ്പിക്കേണ്ടതാണ് . തുടർന്ന് ഓരോ 15 ഓം തീയതിയും 30 ഓം തീയതിയും വായ്പ്പാ കുടിശ്ശിക പുരോഗതി വിലയിരുത്തുന്ന സ്റ്റേറ്റ് മെന്റുകൾ മേൽ പറഞ്ഞ പ്രകാരം സമർപ്പിക്കേണ്ടതാണ് .
- 8 . യുക്തമായ കേസുകളിൽ പ്രാഥമിക ബാങ്കുകൾ കൂടുതൽ ഇളവുകൾ നൽകി ഈ പദ്ധതി നടപ്പിലാക്കാവുന്നതാണ് . അപ്രകാരമുണ്ടാകുന്ന അധിക ബാധ്യത കേന്ദ്ര ബാങ്ക് വഹിക്കുന്നതല്ല. അപ്രകാരമുള്ള കേസുകൾ പ്രാഥമിക ബാങ്ക് പ്രത്യേക പദ്ധതി തയ്യാറാക്കി അതാത് ജോയിന്റ് രജിസ്ട്രാറുടെ അനുവാദത്തോടുകൂടി നടപ്പാക്കേണ്ടതാണ് .
- 9 . ഈ പദ്ധതിയിൽ ആവശ്യമായ ഭേദഗതി വരുത്തുന്നതിനുള്ള പൂർണ്ണ അവകാശം കേന്ദ്ര ബാങ്കിന്റെ ഭരണ സമിതിയിൽ നിക്ഷിപ്തമായിരിക്കും


Managing Director